

सतत विकास के लिए ब्लू इकोनॉमी पर भारत-नॉर्वे टास्क फोर्स की बैठक

माननीय नॉर्वेजियन मिनिस्टर फॉर क्लाइमेट एंड एन्वाइरन्मेंट श्री सिविनुंग रोटेवटन और माननीय पृथ्वी विज्ञान मंत्री डॉ. हर्षवर्धन के बीच पृथ्वी भवन, नई दिल्ली में 18 फरवरी 2020 को एक द्विपक्षीय बैठक आयोजित हुई तथा बैठक के दौरान एकीकृत समुद्री प्रबंधन के बारे में नॉर्वेजियन अनुभवों को साझा किया गया और यह भी बताया कि भारत इस दिशा में कैसे काम कर रहा है। इस बैठक के बाद सतत विकास के लिए ब्लू इकोनॉमी पर भारत-नॉर्वे टास्क फोर्स के कार्य स्तर पर चर्चा हुई।



भारत-नॉर्वे एकीकृत महासागर प्रबंधन और अनुसंधान पहल की रूपरेखा स्थापित करने पर पृथ्वी विज्ञान मंत्रालय, भारत सरकार और मिनिस्ट्री ऑफ क्लाइमेट एण्ड एन्वाइरन्मेंट, नॉर्वे सरकार एवं मिनिस्ट्री ऑफ फोरेन अफैयर्स, नॉर्वे सरकार के बीच 18 फरवरी 2020 को माननीय पृथ्वी विज्ञान मंत्री और माननीय नॉर्वेजियन मिनिस्टर ऑफ क्लाइमेट एण्ड एन्वाइरन्मेंट की गरिमयी उपस्थिति में एक आशय पत्र पर हस्ताक्षर किए गए थे। इस आशय पत्र में समुद्र के स्थानिक नियोजन जैसे प्रासंगिक क्षेत्रों सहित एकीकृत समुद्री प्रबंधन पर मुख्य फोकस रहेगा। इस आशय पत्र के तहत दोनों पक्ष भारत-नॉर्वे एकीकृत समुद्री प्रबंधन और अनुसंधान पहल का आधार और रूपरेखा विकसित करेंगे।
